

БЕ

m. Wilno  
Uniwersytecka  
19  
"Przebieg Wileński"

# УСХІДНЕ СЛОВА

Цана нумару 20 грош.

Нацыянальнае адраджэнне.—Тэрытарыяльная і культурна-нацыянальная аўтаномія.—Зямля сялянам на падставе уласнасці.—Шырокі дэмакратычны фронт.—Барачьба з камунізмам.—Нацыянальная царква.—Краевая згода.—не Усходняй Беларусі да Заходняй.

Падпісная цана на 1 месяц 1 зл.  
3 2 зл. 50 гр.  
За граніцу ўдвая даражэй.

Адміністрацыя: Wilno, ul. Niemiecka 1 Hotel  
Sokołowski, № 23. Рэдакцыя адчынена ад 12 — 2 гадз.  
штодня апрача сьвятаў.

Цана абвестак: перад тэкстам — 20 гр.  
сярод тэксту — 25 гр.  
на апош. стар. — 10 гр.  
За радок непараля.

## ЗА БЕЛАРУСЬ!

У Менску адбываецца „рэвалюцыйны“ суд. Судзяць ізноў сыноў Случчыны. Судзяць тых, хто, ахвяруючы сваё маладое жыццё, выйшаў на змаганьне з насільнікамі Бацькаўшчыны. Судзяць не звычайных „белагвардзейцаў“, не „буржуяў“, а косьць з косьці і кроў з крыві Беларускага Народу—беларускіх народных настаўнікаў. Судзяць іх за тое, што ў „незалежнай“ беларускай рэспубліцы яны асьмеліліся падняць сьцяг на якім былі словы: „За Беларусь!“—вольную, праўдзівую незалежную, без насільніцкай ўлады чужынцаў — камуністаў.

Ніхто ня можа адмовіць большавікам ў вялікім палітычным спрыце і розуме. Гэта асабліва добра відна з тэй гэнэральна-лоўкай фальсифікацыі, якую яны прарабілі з народамі б. Расеі, нарабіўшы „розных незалежных“ рэспублікаў, а фактычна забаліўшы іх пад уладу шайкі міжнародных жулікаў. Аднак-жа бываюць момэнты, калі большавікоў, ці сам Лёс, ці адвечная Справядлівасьць пхае на згубныя крокі і абмылкі. Гэткая згубная для іх памылка ёсьць працэс „лістападаўцаў“.

Бо што ж ляпей можа разьбіць ілжу большавіцкай прэсы аб „незалежнай“ Беларусі, як не працэс праўдзівых незалежнікаў „лістападаўцаў“? Што больш яскрава можа зьбіць ашуканчыя апісаньні Мятлы нацыянальна-сацыяльнага „раю“ ў Савецкай Беларусі, як не працэс беларускіх народных настаўнікаў, якіх судзяць за праўдзівую незалежніцкі ідэал! Што можа быць больш забойчым для большавіцкай нацыянальнай „толеранцыі“, як ні словы Мяцельскага, які пад люфай ужо наднятага нагана кажа: „прызнаю сьце вінаватым ў тым, што хацеў арганізаваць паўстаньне і аружную барацьбу проці Савецкай улады, бо большавікі ашукалі народ!“ („Правда“ № 58 ад 2 сакавіка).

Большавікі штучна інсцэніравалі працэс. У дапамогу сабе яны ўзялі здрадніцкаў беларускага народу, у ролі „падлец-экспэртаў“— праўдзівей кажуць „падлец-экспэртаў“ — якія, як Жылуновіч і Гарэцкі, за большавіцкую зацірку дапамагаюць „рэвалюцыйнаму“ суду ў яго расправе з іх

калегамі — народнымі настаўнікамі. Гэтыя „падлец-экспэртны“, з звычайнай для іх лоўкасьцю, ў сваіх „экспэртных“ дапусках агідную ілжу і ашуканства. Гэтак Гарэцкі заявіў, што „калі да Вільні, пасья падаўленьня Слуцкага паўстаньня, прыбылі многія паўстанцы, у тым ліку і Лістапад, дык сябры нацыянальнага (Віл. Бел. Кома) камітэту аднясьліся да іх з агідай“. Гэта — наглая ілжа большавіцкага лёка, бо гэтаму прычынь той факт, што ў Вільні Бел. Ком. былі запрошаны і ўвайшлі у склад сябраў яго аж два прадстаўнікі Рады Случчыны — Пракулевіч і Біруковіч. А ў часе 1-ай Белар. Міжнароднай канфэрэнцыі ў Празе чэскай, у 1921 г. на якой былі прадстаўнікі ад усіх беларускіх групаў (так сама і Віл. Бел. Кому!) Слуцкае паўстаньне была ўшанавана перад усім сьветам на ўрачыстым паседжаньні праз устаньне і адпаведную рэзалюцыю. Яшчэ большай фальшай зьяўляецца экспэртна Жылуновіча, які цьвердзіць, што „сялянства аддана савецкай уладзе“.

Аднак жа, нішто большавікам не паможа: ні здрадніцкія экспэртны „падлец-экспэртаў“, ні ілжывыя сьведкі, ні самая інсцэніроўка гэтага працэсу. Наадварот—працэс лістападаўцаў ясна і яскрава даказвае ўсяму сьвету, што Беларускі Народ Усходняй Беларусі не прымірыўся і ня прызнае насільніцкай улады большавікоў. Ён гаворыць красамоўна, што час царплівасьці народнай падыходзіць да канца. Што сам Народ, праз сваіх праўдзівых змагароў выходзіць на барацьбу з агіднай уладай камуністаў.

Чым скончыцца працэс „лістападаўцаў“ мы ня ведаем. Але чым бы ён ня скончыўся, — ўжо самым фактам гэтага працэсу большавікі падпісалі сабе сьмертны прыгавар!

Ад слаўнага першага слуцкага паўстаньня прайшло шэсьць гадоў. І цяпер мы бачым што кроў першых паўстанцаў не прапала дарма. Ідэал, якім гарэлі сэрцы першых паўстанцаў, захапіў іншых сыноў Беларусі. На падмогу старым, змучаным змагарам прыйшлі новыя, маладыя беларускія сілы.

Дык ці ж не ясна, што калі сам

Народ паўстаў, устрымаць яго не здужае ніякая сіла! Надыйшла хвіля, калі для усяго беларускага Народу Усходняй Беларусі, а перадусім для тых, якія пакінулі родную зямельку і родныя хаты 6 гадоў назад, бліснуў першы прамень вясеньяга сонейка, паўстаючай, вольнай Беларусі. Для насільнікаў нашай Бацькаўшчыны і нашага народу, якія судзяць „лістападаўцаў“ гэта—грозныя грмоты народнай гразы, якая разьнясе і раскіне іх агідную ўладу.

## ПАЛІТЫЧНЫ АГЛЯД.

7 сакавіка ў Жэневе распачалася надзвычайная сэсія Лігі Народаў, меўшая спецыяльную мэту: прымо Нямеччыны ў Лігу. Да гэтага часу выліся доўгія дыпляматычныя перагаворы між Лёнданам, Парыжам і Берлінам, якія, як явалася, скончыліся ўдачна. Толькі трэба было зрабіць яшчэ апошнюю фармальнасьць. Нямеччынская дэлегацыя паехала ў Жэневу з поўным пераконаньнем, што заява Нямеччыны аб уваходзе ў Лігу і Раду Лігі не спаткаецца з ніякімі перашкодамі. Гэту пэўнасьць мелі таксама ў Лёндане і ў Парыжы. Нямеччына сама не дабілася прыма ў Лігу; яе запрашалі і нават гораца прасілі. Пасья уваходу Нямеччыны ў Лігу, ў Эўропе павінна была пачацца новая гістарычная эра. Дзеля гэтага тым балей ашаламіла ўсіх поўная няўдача, з якой немцы спаткаліся ў Жэневе. Немцаў не прынялі ў Лігу дзеля таго, што гэтаму супрацівілася адна Бразылія і прымо іх адложана да бліжэйшай звычайнай сэсіі Лігі Народаў, якая адбудзецца ў верасні.

Уся сэсія Лігі Народаў была нязвычайна бурная. Словы „крызіс Лігі Народаў“ ад самага пачатку сэсіі ня зыходзілі са шпальтаў газет. Усе труднасьці былі вольныя ў чым: немцы атрымалі ад Францыі і Англіі ў Лёкарно абяцаньне, што яны бязумоўна будуць прыняты ў Лігу і Раду Лігі на сталае месца (гл. аб арганізацыі Лігі Народаў ў № 4 „Беларускага Слова“). Гэтак сама і Польшча атрымала абяцаньку Францыі, што будзе прынята ў Раду Лігі, абяцаў падтрымаць кандыдатуру Польшчы і Чэчбарэнен. Але аб гэтым нічога не было сказана Нямеччыне. І дзеля гэтага, калі пасья нямецкае заявы аб прыёме ў Лігу падала гэтку самую заяву й Польшча, дык у Нямеччыне, Англіі і Швэцыі паднялася цялая бура пратэстаў. Немцы пратэставалі фармальна проці таго, што ім нічога не казалі ў Лёкарно аб падданай зьмене складу Лігі Народаў, а ў Англіі і Швэцыі пратэставалі наагул проці пашырэння складу Рады

Лігі. Да гэтых пратэстаў далучыліся яшчэ Гішпанія і Бразылія, якія дамагаліся і для сябе заўсёднага месца ў Радзе. Гэтак вось і разыграўся бой у Жэневе.

Першая заява сваё veto проці прыма ў Раду Лігі Польшчы Швэцыя, за якой плячыма стаяла Нямеччына. І як не стараліся ўгаварыць швэдзкага дэлегата, ўсе старанны засталіся безрэзультатнымі. Справа ў тым, што Швэцыя зьяўляецца сябрам Рады, а ўсе пытаньні ў Радзе Лігі, у тым ліку і пытаньне аб прыёме новых сябраў вырашаюцца аднагалосна. Значыцца бяз згоды аднаго швэдзкага прадстаўніка нельга было прыняць Польшчу ў Раду. Каб не разьбіваць лёкарнскага дагавора, Польшча ўступіла ў сваіх дамаганьнях і згадзілася заняць часовае месца ў Радзе Лігі. Гэта выклікала кампраміс з праціўніка боку. Чэхаславакія і Швэцыя згадзіліся зараз-жа злажыць свае мандаты у Радзе Лігі з тэй умовай, што на месца першай увайдзе Польшча, а на месца другою будзе выбрана Галандыя. Гэтым чынам саадносны сілаў у Радзе не зьмяніліся-б і немцам пасья гэтага нічога не заставалася-б, як таксама пайсьці на кампраміс.

І калі ўжо звалася, што ўсе труднасьці пераможаны, выступіла са сваім veto Бразылія, заявіўшы, што калі толькі ёй не дадуць заўсёднага месца ў Радзе, дык яна будзе галасавать проці уваходу немцаў. Прыняць Бразылію — гэта значыла-б прыняць Гішпанію, Польшчу, Кітай ды інш. і ізноў прыйшлося-б пачынаць усё ад пачатку. Але Бразылія засталася ўпартай у сваіх дамаганьнях і прышлося адлажыць пытаньне аб уваходзе Нямеччыны ў Лігу і Польшчы ў Раду Лігі да вясеньняй сэсіі Лігі Народаў. А каб не зрабіць у Эўропе ўражаньня, што лёкарнскае дзела прапала, дзяржавы, падпісаўшыя лёкарнскі дагавор, зрабілі агульную заяву, што па прычыне адсрочкі прыма Нямеччыны ў Лігу лёкарнскі дагавор застаецца ў поўнай моцы. Але адначасна зрабілася ўсім ясна, што статут Лігі трэба перагледзіць. Дзеля гэтага была выбрана спецыяльная камісія ў складзе 10 сяброў, у лік якіх уваходзіць прадстаўнікі Нямеччыны і Польшчы.

Паседжаньне камісіі вызначана на 10 траўня. Апрацаваны ёю праэкт будзе прадстаўлены на агульным сход Лігі ў верасні.

І бяз гэтага канфлікта была відаць, што ранейшы статут Лігі Народаў не адпаведны для новага палітычнага палажэньня. Трэба памятаць, што статут гэты апрацоўваўся толькі аднымі пераможцамі адначасна з версальскім трактатам. І калі прызнана, што самы версальскі трактат неадпаведны, дык тым балей трэба перагледзець і Статут Лігі Народаў. Галоўныя закіды проці Лігі Народаў выстаўлялі нейтральныя і малыя дзяржавы. Што даты-



# ПРАЦЭС „ЛІСТАПАДАУЦАУ“

чыцца Бразылі, дык у сваіх дамаганьнях яна выходзіла яшчэ з іншых комбінацыяў. Пасля таго як Злучаныя Штаты адмовіліся ад вучасця ў Лізе, уся Амэрыка была пазбаўлена заўсёднага прадстаўніцтва ў Радзе Лігі. Азія мае сваё прадстаўніцтва ў асобе Японіі, Аўстралія і Афрыка — ў асобе Англіі, Францыі і Гішпаніі, Эўропа з уваходам Нямеччыны мела б 4 заўсёдных і 4 часовых прадстаўнікоў у Радзе Лігі, у той час як Амэрыка ня мае ніводнага заўсёднага месца і толькі 2 часовых — Бразылія і Уругвай. Ня глядзячы на гэта паступка Бразыліі апраўдаць нельга. Вядома, што Ліга народаў зьяўляецца прадуктам вялікай эўрапейскай вайны і ёсць спробай спыніць вайну ў будучыне. Нідзе няма гэтулькі ўзрыўчатага матэрыялу, як у Эўропе. І цяпер эўрапейскія дзяржавы зрабілі лёкарскі дагавор, які можа зрабіцца жывым дзелам толькі пасля ўваходу Нямеччыны ў Лігу народаў, Бразыліі ня след было разьбіваць сваім эгоізмам з гэтымі труднасьцямі заснаваньне Эўропай дзела міра. Праўда, спачатку Швэцыя таксама пагражала развалам Лігі. Але пасля яна пайшла на гэтую ахвяру, што адмовілася нават ад свайго мандата. Нямеччына, Польшча, Францыя, Чэх-Славакія і Гішпанія таксама пайшлі на ўзаемныя кампромісы. І толькі дзякуючы упартасьці жэйкай Бразыліі устрымалася справа згоды ўсёй Эўропы.

Што датычыцца пытаньня аб тым, хто выйшаў пераможцам з першага міжнароднага змаганьня ў Жэнэве пры вучасці немцаў, дык французская прэта-адкрыта прызнае гэтую перамогу за Нямеччынай. Яшчэ да яе прыёма ў Лігу ўсе павінны былі лічыцца з яе дамаганьнямі. Гэта будзе мець вялізнае значэньне для будучыні Эўропы, калі немцы ўвоўдзюць у Лігу і зоймуць заўсёднае месца ў Радзе Лігі побач з вялікімі сусьветнымі дзяржавамі. Больш за ўсё было зроблена ўступак з боку Францыі на карысьць Нямеччыны.

N.

\*\*\*\*

## АПОШНІЯ НАВІНЫ.

### У ПОЛЬШЧЫ.

— 19 г. м. уся Польшча святкавала імяніны маршалка Яз. Пілсудзкага. Павіншаваньне маршалку асабіста зладжыл прадстаўнікі ўраду, розных арганізацыяў вайсковых і інш. З візітам у маршалка ў Сулеўку было больш 3000 чалав. Адбыўся парад вайсковых часцей і арганізацыяў „Стрэльца“.

— Міністар унутр. справаў п. Рачкевіч, з прычыны нездарова і па сямейным матывам падаў просьбу аб адстаўцы.

— Юрыдычная Камісія Сойму зацьвердзіла папраўкі Сэнату аб ўстрыманьні высяленьня дробных арэндатараў на крэсах, а таксама закон аб ўвадаенні прысяжных для г. зв. б. расейскага „забора“.

У Соймавых камісіях ідуць гарачыя дэбаты па экспозэ прэмыера Ськыніскага аб заграўнічай палітыцы Польшчы і міністра скарбу Зьдзехоўскага. Абодвым міністрам робяцца закіды ў неправідловасці іх палітыкі.

— Вокал пытаньня аб ўстанавленьні раўнавагі бюджэту вядзецца вострая барацьба паміж партыяў складаючых сучасны коаліцыйны ўрад. Гэтая барацьба ў пэўных мянэнтах гразіла крахам усёй коаліцыі. Асабліва рэзка выступіла П.П.С., не згаджаючыся ні на зьменшаньне ліку ўрадоўцаў, ні на зьменшаньні іх пэнсіі. З другога боку правыя і дэнт не згаджаюцца на ашчэднясьці ў войску і на запрапанаванае левымі зьменшаньне ліку арміі. Рэзультатам гэтае барацьбы можа быць канец коаліцыі і крызіс цяперашняга кабінэту.

— Францускі пасол Панафье адзваны французскім урадам з Польшчы. У Польшчы ён быў прадстаўніком Францыі амаль ад пачатку іст-

У Менску распачаўся працэс беларускіх настаўнікаў, на чале з Юрыям Лістападам, б. Сябрам Рады Случчыны, вучасьнікам слаўнага „Случкага паўстаньня“ ў 1920 годзе. Вось як апісвае справу гэтую петраградская „Правда“ (N 53).

Менск, 4 сакавіка. Заўтра ў Вышэйшым судзе Беларусі пачнецца разгляд справы контрэвалюцыйнай арганізацыі, якая ставіла сабе мэту скінуць савецкую ўладу ў Беларусі. На чале гэтай арганізацыі стаяў слупкі выкладчык беларускае мовы Юры Лістапад. Скароцаная сутнасьць справы паводле акту абвінавачаньня выглядае гэтак. У канцы верасьня 1925 г. ў Г.П.У. Беларусі былі атрыманы весткі аб тым, што ў Случкім вобласці, раёне вёсак Селішча, Велічы, Дарасіна і інш. былі вывешаны на тэлеграфных стаўбах контрэвалюцыйныя адозвы ў беларускай мове. Гэтыя адозвы клікалі сялянства да таго, каб яно скінула ўладу „прышэльцаў-куністаў“, „жыдоў“, да арганізаванага неплацежа падаткаў, да масовага спраціўленьня ўладзе, да забойства савецкіх урадоўцаў, да паўстаньня за вольную незалежную Беларусь. Зробленае Г.П.У. сьледства высвятліла, што гэтыя адозвы былі вывешаны курсантам слупкіх агульна-адукацыйных курсаў М. Дамідовічам. Пры вобнеску ў М. Дамідовіча была знойдзена перапіска з рознымі асобамі, ў якой аўтар радзіць падтрымліваць уселякі беларускі рух, хаця-бы і сярод кулакоў (гэта значыць — беларускіх сялян, якія маюць 10—15 дзесяцін зямлі Рэд.) і панюў (а дзеюць тыя пані? Іх ужо даўно ўсіх выслялілі з Савецкай Беларусі Рэд.). У адзін з запісак гаворыцца, што, для лепшай падгатоўкі паўстаньня, беларускія жаўнеры павінны адбываць вайсковую службу толькі на Беларусі, пад кіраўніцтвам беларускіх камандэраў, каб у часе вайны, ці адходу большавікоў ад Дняпра, можна было арганізаваць беларускае войска і аружнай сілай бараніць Вацкаўшчыну. Далейшае сьледства па гэтай справе выкрыла істнаваньне нелегальнай арганізацыі, якая складалася з курсантаў агульна-адукацыйных слупкіх курсаў: М. Макарані, Н. Казака, П. Дубовіка і М. Дамідовіча. Гэта група выдавала нелегальныя пісанні ад рукі, зборнік „Нашае Слова“ на беларускай мове. У адным з артыкулаў гэтага зборніка аўтар, якім аказваўся Н. Мяцельскі, радзіць, калі пачнецца вайна, арганізаваць і аб'яднаць усе незадаволеныя

савецкай уладай элемэнт, арганізаваць дэзэрціраў ў баевыя атрады і г. д. У другім артыкуле, пад загалоўкам „Чарговая задача сьвядомага беларуса“, гаворыцца: „Трэба думаць, што мірным шляхам не ўдасца абыйсьціся“. Далейшае сьледства прывяло да галоўнага кіраўніка ўсёй арганізацыі Юрыя Лістапада. Высьвятлілася, што Юры Лістапад у 1920 годзе быў сябрам партыі беларускіх эсэраў, адначасна ўваходзіў у склад Рады Случчыны і быў актыўным кіраўніком слупкага паўстаньня. Галоўнай мэтай Рады была скінуць Савецкую ўладу на Беларусі (гэта праўда! Рэд.) Лістапад прыймаў вучасць ў гэтым паўстаньні“.

Далей ідзе дапрос абвінавачаных. Першым дапрашываюць Мяцельскага.

„Прызнаю сябе вінаватым ў тым, што хацеў арганізаваць паўстаньне і аружную барацьбу проці савецкай ўлады. Пісаў адозвы і артыкулы скіраваныя проці савецкай ўлады, бо большавікі ашукалі народ“.

З далейшых паказаньняў („Праўда“ № 8 з 11 сак.) высвятляецца, што яго больш за ўсё непакоіла тое, што калі пачнецца вайна, дык яна можа захапіць нас непадгатаванымі да збудаваньня беларускай Дзяржавы. (Бо тое, што завецца Савецкай Белар. Рэспублікай ёсць ашуканства і фальсыфікацыя, а не беларуская Дзяржава! Рэд.). Мяцельскі выкінуў ідэю абароны беларускага народа ад Савецкай ўлады, а потым напад на гэтую ўладу. З гэтай мэтай Мяцельскі апрацаваў праект арганізацыі дэзэрціраў. На выпадак вайны, па думцы Мяцельскага, ўсе дэзэрціры, якія хаваюцца ў лясах, павінны аб'яднацца ў атрады і падгатавацца да выступленьня пад кіраўніцтвам адзінага штабу“.

„Савецкая ўлада, цьвердзіць Мяцельскі, бароніць інтарэсы толькі горада (а мы скажам — не ўсяго горада, а толькі камуністаў насяляючых гарады! Рэд.). Але дзеля таго, што інтарэсы сялян і работнікаў разыходзяцца (Слушай! Рэд.), трэба збудавать асобную нацыянальную сялянскую партыю. У буржуазных дзяржавах, міжіншым ў Польшчы, сялянства мае большую магчымасьць увайсці ў парламент. — А ці многа у польскім Сойме сялян? — пытаецца пракурор. — Мяцельскі прызнае, што у польскім Сойме сялян мала (але ў большавікоў парламэнту зусім няма! Рэд.) і ў гэтым вінаваты самі сяляне, дзякуючы сваёй несьвядомасьці“.

Далей надта характэрна прамова

наваньня незалежнай польскай дзяржавы.

— Па апошнім весткам міністар асьветы Ст. Грабскі паважна занядужаў.

28 г. м. у Варшаве распачынаюцца нарады сэсіі Сьв. Сынду праваслаўнае царквы ў Польшчы. Галоўнай тэмай нарадаў будзе апрацаваньне статуту праваслаўнае царквы ў Польшчы.

### ЗАГРАНІЦАЙ.

ФРАНЦЫЯ. Парляманцкая барацьба вокал розных фінансавых законаў і праектаў дагэтуль яшчэ ня скончылася, бо лівіца — проці ўсіх пачочных падаткаў, а правіца наагул [проці ўсіх, якія прапануе лівіца. Цяперашні міністар скарбу Пэрэ заліў прадстаўнікам прэсы, што гэткае палажэньне далей трываць ня можа. Пэрэ маюцца да 31 г. м. знайсці нейкі кампраміс, які-бы здаволіў усіх. Фінансавая камісія парламэнту вынясла пастанову аб ўвадаенні манополіяў на нафту і цукер.

— Перагаворы з Амэрыкай аб даўгах закончаны. Даўгі Францы Амэрыцы падлічаны ў суме 6.200 мільянаў дал.

— Прэса абгаварвае магчымасьць звароту Нямеччыне часткі яе калёніяў. Пры гэтым выказваецца пажан-

даньне, каб калёніі зьярнула і Англія.

НЯМБЧЫНА. Няўдача Нямеччыны ў Жэнэве выклікала гарачыя напады на дэлегацыю нямецкага ўраду з боку нацыяналістаў і інш. правых партыяў. Аднак Штрэзман і Лютэр, пасля высвятленьня Рэйхстагу справы дабіліся таго, што ўраду а значыцца і яго палітыцы у Жэнэве было выказана даверра большасьцю 259 галасоў проці 140.

— 22 г. м. у Мэцы камуністы зрабілі дэманстрацыю. Калі для разгону дэманстрантаў выступіла войска — яны закідалі войнераў каменнямі. У рэзультатае войска ўзялася за аружжа. Некалькі камуністаў ранена; таксама ранена некалькі жаўнераў і жандартаў.

АНГЛІЯ. Чэмпэрлен за палітычныя заслугі выбраны ганаровым грамадзянінам Лёнданскага „Сіці“ (Камэрцыйная частка гораду).

АМЭРЫКА. У зьвязку з дакладам Хугтона, амэрыканскага пасла ў Лёндане, аб палажэньні Эўропы, Амэрыка мае замер актыўна выступіць і дапамагчы эўрапейскім дзяржаваам выйсці з сучаснага цяжкага палажэньня.

Першым крокам гэтага рашэньня зьяўляецца згода Амэрыкі прыняць удзел ў падгатаваўчай працы на канфарэнцыі па разбраеньню.

„паліт.-экспэрта“ Т. Жульновіча. Гэты лёкай большавікоў гэтак характэрнае слаўнае Случкае паўстаньне ў 1920 годзе, выказваючы ў сваёй экспэртызе, апрача подласці, яшчэ і поўную безграмацнасьць, бо перакручвае факты і даты. Напрыклад, ён залічыў Тэрэшчанку да сяброў Рады, калі Тэрэшчанкі ў той час нават і ў Случку ня было. Вось што ён кажа аб Случкім паўстаньні.

„Прычынай Случкага паўстаньня — была адсутнасьць улады на Случчыне, як у нейтральнай зоне (гэта сьвадомая іліза, бо паўстаньне пачалося у той час, калі ў Случку яшчэ знаходзілася польскае войска і Случка наагул не ўваходзіў у нейтральную зону! Рэд.). На чале паўстаньня стаяў слупкі нацыянальны камітэт, а потым — выбраная Рада Случчыны з 17 асоб. Лістапад быў сябрам Рады. Частка Рады складалася з бжарэсэраў (Пракулевіч, Асьвяцімскі і інш.), частка — з прыхільнікаў Балаховіча і Аляксюка (Паўлюкевіч, Самусевіч, Марцэлі і інш.), частка з нейтральных асоб (Тэрэшчанка! Рэд.). Атрады паўстанцаў складаліся галоўным чынам з дэзэрціраў, якія хацелі пажыраваць на грабежы (дзе, ў сваёй-жа вёсках? Рэд.). „Паліт.экспэрт“ заставаўліваецца над зборнікам „Наш. Слова“, які па яго зданьню, быў контрэвалюцыйным і пагромым. (Бо стаяў у абароне сялян! Рэд.). У артыкулах журналу, савецкая ўлада называецца процінароднай, рэакцыйнай (слушай! Рэд.), вершы журналу перасынаны антысэміцкімі выразамі. Дзеяльнасьць абвінавачаных мае корні ў мінуўшчыне Случчыны (з гэтым згаджаемся Рэд.), у ранейшым паўстаньні проці савецкай ўлады і бандыцкай дзеяльнасьці балахоўцаў і савікаўцаў (якіх у часе паўстаньня на Случчыне зусім ня было, бо Балаховіч тады біўся з большавікамі пад Туравам, на Палесьсі! Рэд.). Грунта для сваёй працы абвінавачаньня ня мелі ніякага. Доказам гэтага зьяўляюцца рэзультаты іх працы, якая абмяжоўвалася, выключна, пісаньнем у вузкім гуртку. (Дык дзеля чаго-ж гэты шум? Гэткае трывога? Рэд.). Сялянства не пайшла за імі, бо яно аддана савецкай уладзе“.

Подлая безграмацная прамова лёкая! Сялянства Беларусі гэтак „аддана савецкай уладзе“, што хутка ад гэтай самай ўлады і ўсіх яе прыхавасьняў застаецца толькі мокрае крывавае месца.

(Працяг будзе).

КІТАЙ. Войскі гэн. Ву-Пэй-Фу, Чанг-Тсо-Ліна і Лі-Чынг-Ліна — ўсццяж пасоўваюцца да Пэкіну.

Калі Пэкіна стаіць 40.000 народная армія.

У Кантоне зроблены пераворот: большавіцкі ўрад скінуты. Шмат большавікоў забіта і арыштована. Сярод іх — ёсць і расейцы-камуністы. У горадзе ўстаноўлены новы ўрад з умеркаваных сяброў народнай партыі.

СІРЫЯ. Францускім войскам, пасля доўгай і ўпартай барацьбы ўдалося адабраць у паўстанцаў горад Небек. Страты з боку як французцаў так і друаў — аграмадныя.

РУМЫНІЯ. Гэтымі днямі тут падпісаны саязны дагавор паміж Польшчай і Румыніяй.

27 г. м. дэкрэтам караля парламэнт аб'яўлены закончымым сваю 4-х гадовую сэсію. Пасля яго роспуску чакаюць адстаўкі кабінэта Браціяну.

БРАЗЫЛІЯ. Бразыльскі ўрад заліля, што і ў васеньню сэсію Лігі народаў, Бразылія унясе пратэст проці прыняцьця каго-небудзь у Радэ Лігі. Бразылія лічыць гэта немагчымым да гэтай пары, пакуль у Радзе Лігі не атрымае сталага месца прадстаўнік дзяржаваў паўднёвай Амэрыкі.



## У С. С. Р. Р.

## Чырвонаармейцы бунтуюць.

Ангельская газета „Морнінг Пост“ падае цікавыя даныя аб настроях чырвонай арміі і аб апошнік (у лютым) спробах бунту ў Кранштатце. Павяля сьмерці Фрунзэ ў чырвонай арміі, асабліва ў часьцях Балтыцкага флэту даволі часта пачалі ўспыхіваць бунты. Аднак да аружнага, адкрытага паўстаньня ў шырокіх разьмерах не даходзіла. Прычынай бунтаў зьяўляецца, як тлумачаць самі большавікі, — з аднаго боку — агітацыя эсэраў і меншавікоў, з другога — „бунтарства“ Зіноўева. Апошні, даволі паважны бунт, быў нібыта пачаты Зіноўевым, які гэтым жадаў паказаць Маскве сваю сілу і ўплывы. Калі Зіноўеву і яго прыхільнікам, пасля апазыцыйных выступленьняў на XIV партыйным зьездзе было забаронена выступаць публічна, яны пачалі выпускаць падпольную газету і зьявіліся да балтыцкага флэту з просьбай аб падтрыманьні. Плян бунту быў апрацаваны падрабязна. Па гэтаму пляну Кранштат павінен быў паўстаць адначасна з гарнізонам Пецярбурга, аднак, якраз на папярэдні выступленьня прыехаў Рыкаў і гарнізон не паўстаў. У Кранштат жа высялаі з Масквы карацельны батальён. 12 афіцэраў і 48 матросаў былі расстрэляны.

Таварышы расстрэляных даведаўшыся аб казні — ізноў пачалі бунтавацца. Пры гэтым матросы паставілі зьявіцца да чорнаморскіх матросаў з просьбай далучыцца да іх пратэста. Масква спужалася не на жарты. У Кранштат і Сэвастопаль паехалі спец. камісіі. Матросы падалі ў камісію запіскі, у якіх жаліліся на невыплату пэнсы, дрэнныя харчы і г. д., а таксама пратэставалі проці расстрэлу кранштацкіх таварышоў. Абецанкі камісіі разгледзіць жалобу і здаволіць жадавы не супакоілі матросаў. Паміж матросаў існае вялікае незадавальненне савецкай уладай. Комуністычных уладароў проста папералжаюць, што ў наступны раз паўстаньне будзе лепей арганізавана і будзе болей рашучым.

Што-ж, скажам ад сябе: галоўным чынам на матросах („краса рэвалюцый“) комуністы дабраліся да ўлады ў Расеі. Гэтак кажучы матросы яе парадзілі. А цяпер яны, як Тарас Бульба, відаць, хочучы сказаць камітэру: „мы цябе парадзілі, мы цябе і заб'ем“. Давай Бог, у добры час!

## Напад паўстанцаў.

На чугуначнай лініі Ворша-Лепель паўстанцы зрабілі напад на паштовы п'ягнік. Яны разабралі рэльсы, што выклікала катастрофу цягніка. Пры гэтым было забіта 7 чал., а 20 ранена. Паштовы вагон ушчэнт абрабаваны.

## Клапоцяцца аб амністыі.

„Красная Газета“ падае цікавыя даныя аб просьбах аб памілаваньні. Тахіх просьбаў за апошнія месяцы сабралася некалькі дзсяткаў тысяч. Пры гэтым, з агульнага ліку просьбаў—52,7 працэнта падаюць сялянны, з прычыны надта высокіх штрафаў і канфіскацыяў маемасьці мейсцовымі ўладамі. Ужо самы лік просьбаў вельмі добра паказвае, якія адносіны існуюць у „раю“ паміж савецкай — „пралетарскай“ уладай і сялянамі. (Ня шкодзіла-б п. Мятле хаця пачытаць савецкія газеты...)

## Вар'яцеюць.

Пад разумнай пралетарскай уладай страшэнна пашыраецца вар'яцтва. Па апошнім даным („Міот“ № 54) ў Сав. Беларусі налічваецца каля 2.400 вар'ятаў. Гэта—зарэстраваныя. А колькі яшчэ ёсьць па ўсіх незарэгістраваных? Ня дзіва: пад гэткай уладай — звар'яцееш!

## Дзяўчаты пьюць.

Карэспандэнт „Міота“ (№ 54) піша, што ў Капыльскім раёне Случчыны,

страшэнна пашыраецца п'янства сярод дзяўчат. „Пьюць ды танцы вядуць да ўпаду“, вось чым займаюцца, піша карэспандэнт.

Што-ж—гэта ў парадку рэчаў: на тое „камсамол“ існуе.

## Расстрэлы.

У г. Болтынашынску засуджаны на расстрэл заведуючы Аддэлам Госторгу—Пятроў. У Екацерынбургу засуджаны на расстрэл селянін Папоў за забойства селькора. Вярхоўны Суд Украіны прысудзіў на расстрэл 6 паўстанцаў з атраду, які апэраваў некалькі гадоў на Валыні.

## Арышт паўстанца.

Менская „Звезда“ (№ 61) паведамляе аб арышце вядомага „бандыта“ Караткевіча, сябра „банды“ Бакуна, якая апэравала ў Менскім і Бабруйскім вакарох. Шмат хто чуў і ведае, што „бандытамі“ большавікі называюць усіх паўстанцаў. Караткевіч—адважны паўстанец, які шмат „зьяліквадаваў“ запраўдных бандытаў — комуністаў.

## Зьдзіраюць падаткі.

З прычыны таго, што сяляне, не маючы матчымасьці заплаціць надта высокія падаткі, не ўносяць іх у свой час, ВЦК і Соўнарком ССРР. паставілі: павялічыць штраф за прасрочку да адной пятай проц. ў дзень (гэта зн. 183 прац. у год! Добры працэнцік!), пры гэтым раённым іспалкомам даецца права за неўплату падаткаў і наросшага штрафу — анісваць і прадаваць маемасьць сялян. Усім ЦК'ам аўтаномных і „незалежных“ рэспублік Саюзу прапануецца прыняць самыя рашучыя меры па сьцяганьню падаткаў, пры чым урадоўцы, ў выпадку мала руплівага спаганьня, — будучы пацягнены да дысцыплінарнай адказнасьці („Праўда“ № 57). Можна прадбачыць ува што абыйдуцца сялянину гэтыя правы іспалкомаў і наказ урадоўцаў „праявіць рупліваць“. Не адну, а сем скур зьдзяруць цяперака „таварышы-пралетары з „мужыка“.

## Жыцьце пробіхцыі.

## Баптыстскі рух.

(м. Лыскава, Ваукавыск. пав.).

У леташнім годзе ў ваколіцах Лыскава пачаў пашырацца сярод праваслаўнага беларускага насяленьня баптызм. Прышоўшы сюды з Пружанскага павету, баптызм перадусім зьявіўся ў вёсках Навіках, Ханевічах і Верашчаках, завербаваўшы над свой сьцяг агулам каля 50 чалавек.

Цяпер гэтае вучэньне дайшло ўжо да свайго апагея, нека прыціхла і пайшло на адліў. Захадзі аб пакупцы памешканьня для малітвеннага дому не далі ніякіх рэзультатаў, бо не хапіла сродкаў. Няма нешта і запамогі з Амэрыкі, як гэта было часта раней.

Па майму зданьню, баптызм—гэта рэлігійны фанатызм, які паралізуе чалавека, яго волю і энэргію, забіваючы ў ім усе імкненьні. Дзеля гэтага ён вельмі шкодны, асабліва для нас беларусаў, бо такі чалавек ня зможа ўжо даць адпору розным палітычным дэмагогам, а на-другое ўся гэтая акцыя вядзецца ў незразумелай нам расейскай мове.

Найбольш прыхільнікаў баптызм мае паміж такіх асобаў, якія ў сваім вумственным пазнаньні не дацялі поўнага развіцьця, дык дзеля гэтага яны ня могуць, як след, лёгкіна аналізаваць набочных уплываў на іх пачуцьцё і ў рэзультатце, падпарадкоўваюцца гэтым уплывам да таго часу, пакуль не павее іншы вецярок, які можа асадзіць у іх душы штосьці новае, здэмухнуўшы старое.

Пры гэтым хаць падаць пару характэрных прыкладаў.

У вёсцы Верашчаках адзін хла-

## АБВЕСТКА

## Спэктаклі Віленскага Беларускага аб'езднога

тэатру якія былі вызначаны ў БАРАНАВІЧАХ і ў НЯСЬ-ВІЖЫ на 28 сакавіка адложаны і абавязкова адбудуцца

у БАРАНАВІЧАХ — 5 красавіка і ў НЯСЬ-ВІЖЫ — 6 красавіка.

Пад кіраўніцтвам вядомага беларускага драматурга Фр. АЛЯХ-

НОВІЧА. Будзе пастаўлена камэдыя

## ПАН МІНІСТАР

у 3 акт. Ф. Аляхновіча якая будзе абдырана з удзелам аутара.

Падробнасьці у афішах.

пец У. К., музыкант, спачуваў баптыстам, супроць волі бацькоў. Але хутка расчараваўся ў баптызме і пакінуў яго. Бацька хлапца ад рада-сьці, што знайшоў „блуднага“ сына, купіў яму гармоніку.

У гэтай жа вёсцы селянін М. П. стаўся, быццам, правадыром баптыстскага вучэньня, але характэрна тое, што перад гэтым ён быў бязбожнікам, бо, калі яшчэ быў у Саўдэпіі, дык дачытаўся ў кнігах, што Бога нібыта зусім няма.

Паміж праваслаўем, бязбожжам і баптызмам—розьніца вялікая, і калі чалавек можа гэтак лёгка перахадзіць ад аднаго да другога, дык ясна, што яго пазнаньне—перацуганае. Разумнік.

## За праўду.

(м. Казлоўшчына, Слонімска. пав.).

Наш сьвяшчэнік Баталін, у № 6 „Беларускае Слова“, зьявіўшыся спра-ставаньне, ў якім цьвердзіць, штс, быццам, ён ніколі не перашкаджаў правядзеньню беларускасьці ў нашым царкоўным жыцьці.

Як запраўды выглядае гэтая „праўда“ сьвяш. Баталіна можна зразу-мець з наступных фактаў.

У нядзелю 14 сакавіка, сьвяшчэнік Баталін, пасля 2-месячнага маўчаньня (не гаварыў казаньняў нават парасейску), выйшаў да народу і, выцягнуўшы „Сборник проповедей Иоанна Кронштадтскаго“, пачаў чытаць пушаньня і незразумелыя словы, якія падыйшлі-б для маскоўскіх купцоў, але не для нашага беларускага народа. Пачуўшы гэткае „казаньне“, сяляне з пратэстам пачалі выходзіць з царквы. Убачыўшы, што выходзяць нават з пярэдніх радоў, сьв. Баталін гэтак раззлаваўся, што уцапіўся да выходзячага У. Мазалі і пачаў крычаць: стой, куды ідзеш; калі ты хрысьціянін, дык павінен слушаць слова Бога. Тады і рэшта пры-хаджан, са словамі: „Гэта не для нас: гэта для Масквы“, „мы—беларусы“, павыходзілі з царквы. У гэтай справе мы паслалі пратэст епіскапу.

Што тычыцца дзяка Алексеевіча, дык хаця сам ён і паходзіць з Валыні, але ўжо ў працягу цэлага году выкладае вучням Закон Божы—павеларуска, па беларускім падручнікам Шушчэра і сьв. Рамданова. Сьвяшчэнік-жа Баталін, ня глядзячы на жадаваньне насяленьня і ня думае выкладаць павеларуска. Дык у рэзультатце, ў тых школах, дзе Закон Божы выкладае сьв. Баталін, вучні нават малітваў ня ведаюць. Сваімі чынамі сьвяшчэнік Баталін гэтак узбурыў проці сябе народ, што амаль кожны тыдзень праходжане пасылаюць епіскапу прашэньня, з просьбай забраць ад нас гэтага чалавека, бо ён толькі кампромітуе праваслаўную царкву.

Дык вось які беларус наш сьвяшчэнік Баталін!

Прыкладжанін.

## Трэба ратаваць.

(в. Дунайшчыны, Нясвіскага пав.).

У нашай вёсцы на палёх зьявілася шмат суслаў, якія як ведама, прыносяць вялізную шкоду пасевам. Сяляне бароняцца ад іх уселякімі спосабамі: кожнае сьвята езьдзяць на поле і заліваюць вадою гэтых

зьявкоў у іх норах. Але рабіць гэта вельмі цяжка ды і шмат шкоды пры-носіць палеткам. Помачы ў гэтай барацьбе мы ні адкуль ня маем. Ці ня варта была-б падумаць аб гэтым нашым уладам і дапамагчы сялянам у іх бядзе. Селянін.

Ад Рэдакцыі. Пажадана было-б, каб сэйміковны і ваяводзкія ўлады зьявілі належную ўвагу на гэтую просьбу аб помачы. А помач патрэбна хуткая, пакуль не падыйшла яшчэ вясна.

## Мутэйшая хрокіка.

Сьвяткаваньне 8-ых угоднаў абвешчваньня незалежнасьці Беларусі. У чацьвер, 25 сакавіка, з прычыны 8-ых угодкаў абвешчваньня ў Менску незалежнасьці Беларусі, ў касцёле сьв. Мікалая адбылася ўрачыстае набажэнства. Кс. А. Станкевіч сказаў павеларуску адшаведнае казаньне.

Варта адзначыць, што на гэтым набажэнстве ня было ані воднага прадстаўніка камунізаўчай „Грамады“.

Польска-савецкая чугуначная канфэрэнцыя. Гэтым днямі ў Вільні адбылася польска-савецкая чугуначная канфэрэнцыя, якая паставіла адкрыць рух на 2-х чугуначных лініях паміж Віленшчынай і Саўдэпіяй: праз Загапе на Пецярбург і праз Мікашэвічы на Гомель. Рух на гэтых лініях пачнецца ў чэрвені.

У справе выезду ў Амэрыку. Пачынаючы ад 1 ліпеня г.г. будучы давацца дазволы на ўезд ў Злучаныя Штаты ўсім тым асобам, якія ў часе сусьветнай вайны служылі ў амэрыканскай арміі, а цяпер зьяўляюцца грамадзянамі іншых дзяржаваў.

Выезд работнікаў у Бразылію. У канцы красавіка „мае выехаць з Польшчы ў Бразылію каля 30 тысячаў работнікаў, Реестрацыя сельска-гаспадарчых работнікаў, якія жадаюць выехаць з гэтай партыяй, пачнецца ўва ўсіх бюрох пасрэдняства працы каля 10 красавіка.

Вайсковыя справы. Усе тыя жаўнеры, якія ў леташнім годзе былі звольнены на 6 месяцаў, г. зн. да 1 красавіка г.г. павінны зьявіцца ў свае часьці не пазьней 7 красавіка г.г.

Справа 94-х. На 12 красавіка ў Віленскім Акружным Судзе вызначана справа 94 чалавек, якіх вінавацяць у прыналежнасьці да камуністычнае партыі.

Курс грошы. 27 сакавіка за дзяляр плацілі 7 зл. 92 гр.—7 зл. 88 гр., а за залаты рубель 3 зл. 90 гр.—4 зл.

Урадовы камунікат. Камісар Ураду на м. Вільню падае да агульнага ведама, што гэтыя асобы вызначаны ганаровымі санітарнымі куратарамі ў Вільні: ў Камісарыяце—Т. Бэтэр, Г. Маліноўскі, Я. Якабсон, А. Жылага, В. Барташэвіч, Ф. Яхавіч, Я. Базылевіч і М. Якубчык; у Камісарыяце—М. Салыніцкі, К. Богаль, Г. Юхневіч, С. Юнімевіч, С. Барысоўскі, Я. Жыла, Я. Заблоцкі, Я. Умястоўскі, К. Асінскі, А. Якубоўскі, Ф. Воўж і А. Парафьяновіч; у VI камісарыяце: В. Левіч, Л. Врублеўскі, Д. Паплаўскі, М. Тамашэвіч, У. Кэрн, Т. Маліноўскі, П. Жаброўскі і К. Казлоўскі.

Газету прачытай і перадай суседу!



# № 8 ≡ НАШ САТЫРЫКОН ≡ № 8

Гумарыстычна — сатырычны дадатак да „Беларускага Слова“.

І цяляты ад... дасьціпу падохлі...

Забраўшыся у чарговы нумар,  
Перапрашаючы, „Маланкі“  
Выказывае Звончык „гумар“...  
„Фэльетоннае“ лаянкі.

Як і усе такія „творы“  
„Фэльетон“ зноў выйшаў слабы.  
Іжынуацыя тут — горы,  
Ды плёткі старай, цёмнай бабы...

І вось, хоць надта пастараўся  
Фэльетон пасыпаць сьляю, —  
Ізноў дасьціп не адазваўся,  
Як ня было яго ніколі...

Не фэльетон тут выйшаў —  
зьяга,  
Вязільнай злосьці скрыг зубоў...  
Эх! шкада цябе, „бядняга“!  
Дасьціп ня зборка прыкрых слоў!

Інога ты зусім ня маеш;  
Напрасна злосьці браць зяльдзі!  
Дасьціпам так, браток, махаеш,  
Якдохлае хвастом цялі!

Князь.

## Добра шукае.

Малы хлапец згубіў пяро і шукае.  
Вучыцель. Што ты робіш Янка?  
Янка. Я шукаю пяро.

Вучыцель. А дзе-ж ты яго згубіў?  
Янка плача і ўрэшце адказвае:  
„там!“

Вучыцель. Дык чаго-ж ты яго тут  
шукаеш?  
Янка. Бо тут сьвятлей!

Пакрыўджаны злодзей.

Неяк у цёплы вечар лета,  
На кватэру да паэта,  
Які выйшаў ў блізкі лес —  
Злодзей праз вакно ўлез.  
Шмыгануў ён туды-сюды,  
Пуста, хоць зарэж, усюды!  
З рэчаў ува ўсёй кватэры —  
Кривы стол, на ім паперы,  
Кніжкі старыя, газеты,  
Пара крэслаў, табурэтаў;  
У кутку — стаіць тапчан,  
Міска нейкая, ды жбан...  
На падлозе — ўсё акуркі,  
Каўбасы „гарбатнай“ скуркі,  
Крошкі хлеба, сьмяцьцё, бруд...  
Што украсьці можна тут?  
Нечым усьцешыць на т і вока!  
Злодзей тут ўздыхнуў, глыбока;  
Плюнуў ды і сказаў са злосьцяй,  
Вось і лезь к такому ў госьці!  
Нічога жулік сам ня мае,  
А кватэру запірае,  
Быццам нейкі багацей, —  
І ўводзіць ў грэх парадачных  
людзей!  
Б. Д.

## Не за ўсё вінаваты.

Судзьдзя. Вось сьведкі цьвердзяць,  
што вы ўкралі ня толькі сьвіньню,  
але і шасьцёра парасят!  
Абвінавачаны. Не, пане судзьдзя,  
я ўзяў толькі сьвіньню, а парасяты  
самі пабеглі.

З савецкага быту.

Есьць у Уфе коопэратыўная  
арцель „Дружба“. Жывуць там  
сапраўды дружна. Вось напр.  
адрывае з пратаколу паседжань-  
ня:

Служалі: аб вызначэньні пэнсіі каню  
старшні арцелі таварыша Ма-  
сьленікава.

Пастанавілі: прымаючы пад увагу,  
што конь старшні Масьленіка-  
ва ўвайшоў у арцель пры па-  
чатку яе арганізацыі, лічыць  
яго сябрам арганізацыі і пла-  
ціць каню сто рублёў пэнсіі ў  
месяц.

Каня лічаць, а вось коопэ-  
ратыўныя грошы дык ня лічаць.

## Сапраўдная дружба.

Няпраўду кажуць, што ў наш век,  
Ня знойдзе дружбы чалавек,  
Ні дапамогі, або рады.  
Здараюцца й сэрдачнай дружбы,  
Шчырай і сэрдачнай дружбы,  
І безкарыснай другім службы.  
Адзін вась тутка яркі вам  
Гэткай дружбы прыклад дам:  
Нядаўна, ўвечар (была цёмна)  
Падмацаваўшы сілы скромна  
І крышку выпіўшы пры тым,  
Ішлі завулачкам глухім  
Два прыяцелі з вячэры,  
Свайей шукаючы кватэры.  
Здалёку мігаў дзесь фанар.  
Аскліз ў балодзе тратуар...

А іх, прызнацца, грэшна цела,  
З роўнавагай спрэчку мела.  
І вась адзін з іх зачэпіўся,  
Дый бразь! як доўгі паваліўся!  
— Ой не магу я ўстаць на ногі,  
Без тваей, браток, падмогі!  
Ня дай у балодзе каб прапаў!  
З ёнкам бедны марматаў.  
І той на просьбу адазваўся —  
Падняць прыяцеля узяўся.  
Аднак: як толькі ён нагнецца:  
Зараз: ік! дый ў бок хісьнецца,  
Наровіць ўперад — цягне ўзад...  
І так і гэтак — ўсё ня ў лад.  
Урэшце так раз хістануўся,  
Што на сябру расьцягнуўся...  
Тады абняўшы яго кажа:  
Пе-перашкаджае... сіла ўража!  
Я братка... хочу... дапамоч,  
Ды цёмна вась... цяперка ноч...  
А кінучь не магу... мілягу  
Дык вась: з табой я побач лягу...  
Б. Д.

## У судзе.

Судзьдзя. Вы абвінавачываецеся ў  
тым, што кралі тэлеграфны дрот.  
Абвінавачаны. Далібог-жа, пане  
судзьдзя, ня краў.

Судзьдзя. А вась усе сьведкі  
цьвердзяць, што бачылі як вы рэзалі  
гэты дрот са стаўбоў.

Абвінавачаны. Гэта дык праўда,  
Але бачыце, пане судзьдзя, я даве-  
даўся з газет, што цяпер ужо тэле-  
графуюць без дроту. Дык я лумаў!  
што гэты дрот ужо не патрэбны.

## ЮРЫДЫЧНЫЯ ПАРАДЫ.

### Аб выхадзе на хутары.

У апошні час шмат хто зьвяртаецца да  
Юрмд. Аддзелу з просьбай даць параду  
ка справам аб выхадзе на хутары. Дзеся  
таго, што змест просьбаў амаль адналь-  
ковы ўва ўсіх выпадках, замест паасоб-  
ных рэдаў мы даем ў агульных нарысах  
наставны закон з 31 ліпеня 1923 г. аб  
камасацы зямлі (выхадзе на хутары). Ко-  
жны сам знойдзе тут адказ на свае пы-  
таньні.

Што датычыць таго, — варты ці не вы-  
хадзіць на хутары, дык на гэтае пытань-  
не адказ даць трудна. Прынцыпова — ка-  
нешна на толькі варты, але трэба, бо ша-  
хаўніца заадае гаспадарку, ды апрата таго,  
еьць магчымасьць атрымаць пры гэтым  
дабаўку зямлі, якая прырэзваецца пры  
камасацы мадэляемельным. Пры гэтым лі-  
квідуюцца сэрвітуты (у залежнасьці ад  
адноснаў ўладаньня вёскі да абшару  
сэрвітута і двара) і дзецца на ўласнасьць  
адна трэцяя частка абшару, з якога ся-  
ляне карысталіся як з сэрвітуту. Тое ад-  
жачыць, што ліквідацыя сэрвітутаў можа  
быць праведзена і паміма камасацы, на  
жаданьне ўласніка двара. Тады канешна  
больш належна частка з сэрвітуту — вёска  
нічога не атрымала. Так што мадэля-  
емельным бізуюма еьць карысьць з ка-  
масацы ў кожным выпадку.

Варацьба з шахаўніцай і шпурамі, якія  
не даюць магчымасьці нармальнае вясці  
гаспадарку і еьць мэтай закону аб ка-  
масацы. Згодна артыкула 6 кожны з ву-  
часьнікаў камасацы атрымлівае за свае  
шпурны новы кавалак зямлі, па магчым-  
сьці роўны па тыпу да яго шпуроў і  
роўнацэнны з імі. У выпадках немагчым-  
сьці разьмежаваць роўна ў натуры, дык  
зраўнаваньне етарых і новых дзелянак  
адбываецца на падставе даплаты, але ня  
больш за 3 прац. вартасьці старай дзя-  
лянкі.

Камасацыя робіцца земскімі ўрадамі  
а) на жаданьне гаспадароў, якія маюць  
разам ня менш 25 гектараў (каля 22 дзеся.)  
зямлі ў дробных шпуроў і знаходзяцца ў  
межах аднае адміністрацыйнае адзінкі;  
калі-ж гэтая адзінка мае менш за 200 гек-  
тараў, дык на жаданьне ня менш аднае  
дзясятае частка ўсёго абшару, в) на жа-  
даньне ўласніка двара, калі ня менш як  
25 гект. яго зямлі знаходзяцца ў шахаў-  
ніцы з дробнымі гаспадарамі, с) па зага-  
ду ўлады: калі гэтага вымагае карысьць  
гаспадаркі пры ліквідацыі сэрвітутаў,  
на дзель супольнай ўласнасьці і г.д., ц) у

парцэляцыі суседніх дворных зямель, ка-  
лі гэтым чынам можна ўмацаваць лішне  
дробныя гаспадаркі; пры зямельнай мэлю-  
рацы (дрэнаж, асушка, наваленне) і  
ўрэшце — калі вёска ўся ці частка была  
знішчана ад нешчаслівага здарэньня  
(арт. 14) У выпадках а) і в) падлецца па-  
ветоваму земскаму ўраду заява аб жа-  
даньні правесці камасацыю. Гэтая зая-  
ва ідзе ў акружны зямельны ўрад, які яе  
зацьверджае або адхілае. На пас апошні  
Акр. Зем. Ураду можна жаліцца ў Галоў-  
ную Зямельную Камісію (Główna Ko-  
misja Ziemska). пры камасацы ўрадова  
праводзіцца: а) ліквідацыя ўселяных сэрві-  
тутаў; б) падзел супольнае ўласнасьці,  
альбо ўрэгуляваньне карыстаньня ёю; с)  
выраўнаваньне межэў адміністрацыйных  
адзінак ці іх часткаў; д) выдзяленьне зя-  
мель дзеля грамадзкай патрэбы; е) мэлю-  
рацыя камасавааных зямель, патрэбнае  
для рацыянальнай гаспадаркі; ф) упарад-  
каваньне дарог і дзездаў; г) у межу па-  
трэбы парцэляцыя дворных зямель згодна  
з законам аб зямельнай рэформе, г) са-  
стаўленьне агульнага будаўлянага пляну  
(арт. 7). Земскія ўлады наглядаюць за  
камасацыяй бязплатна, а за тэхнічнае  
выкананьне камасацы будзе выплачана  
аплата. У выпадках, калі гаспадары, якія  
пераходзяць на хутары ня маюць належ-  
ных грошаў і прадстаўляюць пасьведчань-  
не аб гэтым з гміны, пацьверджанае ста-  
растам, дык ім могуць быць даны крэды-  
ты на усю належную з іх суму, ці на  
частку яе на працяг да 5 гадоў ад дня  
заканчэньня камасацыі за 4 прац. ў год.  
У выключных выпадках Старшыня Галоў-  
нага Зем. ўраду можа звольніць усіх ву-  
часьнікаў камасацыі, ці некаторых з іх  
ад усіх іх аплат па камасацыі. Зямлі гас-  
падарак, утвораных пры камасацыі, звал-  
няюцца на два гады ад аплаты дзяржаў-  
нага зямельнага падатку, лічучы ад дня  
зацьверджаньня Земскімі ўрадамі практу-  
камасацыі (арт. 11). Кошты камасацыі ву-  
часьнікі аплачваюць прапарцыянальна  
да абшару іх дзелянак і павінны аказваць  
помач у натуры па жаданьне земскіх  
урадаў (арт. 12). Вучасьнікі камасацыі,  
якім прыдзецца перавосіць свае будоўлі  
на новае месца, калі дадуць забавязаньне  
зрабіць мэлюрацыю — могуць карыстацца  
кредытам у суме ня больш паловы варт-  
асьці скамасаваанай зямлі (свайей дзелянкі).  
Зямельны камісар склікае сход вучасьні-  
каў камасацыі дзеля выбару Рады, у якую  
пасылаюць сваіх прадстаўнікоў і суседнія  
двары. У раду выбіраецца ад 3 да 7 сяб-  
раў і столькі-жа іх заступнікаў. Калі ў  
працягу 14 дзён Рада ня будзе выбрана —  
Акружны Земскі Урад вызначае яе. Так-

сама Акр. Зем. урад можа разьвязаць вы-  
браную Раду, ці пазбавіць мандатаў па-  
собных сябраў. Гэтая Рада вытупае ад  
імя ўсіх вучасьнікаў камасацыі ўва ўсіх  
справах, зьвязаных з камасацыяй. За не-  
яўку на сход Рады — сябры могуць быць  
Камісарам Зем. Ураду аштрафаваны да  
10 зл. Перад пачаткам работы Камісар: а)  
разам з Радай устанавіць, якія зямлі не  
падлегаюць камасацыі, в) на сходзе ўсіх  
вучасьнікаў вызьвіць іх стан ўладаньня  
і сэрвітутаў, в) азначае гатунак падля-  
гаючых камасацыі зямель і разам з ап-  
начнай камісіяй робіць ацэнку: г) прак-  
туе з Радай плян дарог, д) устанавіць  
патрэбу мэлюрацыі. У склад ацэначнай  
камісіі ўваходзяць: 1) Камісар, або яго  
заступнік, як старшыня 2) землямер (які  
вядзе работы на камасацыі), 3) экспэрт  
ня менш 3 не зацкаўленыя ў справе, 4)  
сябры Рады, але толькі з дарэчным гола-  
сам.

Кожны практ камасацыі прадстаўляец-  
ца зацкаўленым і кожны з іх мае права  
заявіць аб тым, ці згаджаецца ён з пра-

этам, ці не. Аб гэтым запісваецца ў пра-  
такол. Практ разам з пратаколам ізноў  
ідзе ў Акружны Земскі Урад на зацьвер-  
джаньне. Распачатая на т ужо камасацыя  
можа быць спынена, калі гэта яшчэ маг-  
чыма з гаспадарчага гледзду, па паста-  
нове трох чацьвертых усіх вучасьнікаў.  
У гэтым выпадку яны аплачваюць усе  
расходы. Усе правы трэціх асобаў на ка-  
масавааную зямлю пераходзяць на новыя  
дзелянкі. Судовыя споры аб праве ўласна-  
сьці на зямлю, не спыняюцца, а суд паве-  
дамляе аб справе камісара, які стараецца  
памірыць староны. Міравыя зробленыя  
прад Камісарам маюць праўную сілу, як  
і зробленыя ў судзе. Пасьля акапчэньня  
камасацыі ўласнікі не павінны ля ў 3  
месяцы ад дня ўмацаваньня зацьверджа-  
нага Зем. пр. пляну камасацыі вызываю-  
цца ў павятовае гіпотэчны аддзел дзеля  
рэгуляцыі гіпотэкі. Усякія дакументы і  
ўмовы зробленыя падчас камасацыі зем-  
скімі ўрадамі або перад імі, а такжа гі-  
патэчныя запісы звалняюцца ад усіх  
экарбовых і самаўрадавых аплатаў.

## Пасечная супалка

LWOW, PODWALE 9,

напамінае п. п. ПАСЕЧНИКІМ, што прыйшоў ужо апошні час пасылаць  
воск для пераробкі ў штучную васьчыну.

Прапануем нашу штучную васьчыну з запраўднага пчалінага воску па  
цане 9 зл. 50 гр. за 1 клгр., а таксама розныя пасечныя прылады.  
Варункі пераробкі тая самыя, што і ў мінулым годзе — трэцяя частка  
воску ад вырабленае васьчыны, ці раўнавартасьць у золотых, мін. г.  
2. 50 зл. ад 1 клгр.

Цана на васьчыну залежыць ад рынкавай цаны воску. Цана не сталае.  
На жаданьне высылаем цэны і абразцы васьчыны.

Купляем ўсякую колькасьць воску пасыла ўмовы па цэнах дня.

## ФРУКТОВЫЯ ДРЭВЫ

Вялікі выбар — па недарагіх цэнах

Можна купіць у гародніцтве

„МАЗАЛЕВА“

каля kolonji Wileńskiej.

ЗАКАЗЫ ПРЫЙМАЮЦА: ВІЛЬНЯ, ЗАВАЛЬНАЯ ВУЛ. 6—2.